

Türkmenistanyň Zähmet we ilaty durmuş taýdan goramak ministriniň  
2019-njy ýylyň 10-njy maýynda çykaran 69-Ö belgili  
**B U Ý R U G Y**

**Türkmenistanyň Zähmet we ilaty durmuş taýdan goramak ministriniň  
2012-nji ýylyň 4-nji sentýabrynda çykaran 85-Ö belgili buýrugy bilen  
tassyklanan, Türkmenistanda döwlet pensiýa ätiýaçlandyrmasy ulgamynda  
ätiýaçlandyryýanlary hasaba almagyň we hasapdan aýyrmagyň tertibine  
üýtgetmeleri we goşmaçalary girizmek hakynda**

*Türkmenistanyň Maliýe we ykdysadyýet ministrligi bilen ylalaşyldy*

(Türkmenistanyň ministrlikleriniň, pudaklaýyn dolandyryş edaralarynyň,  
halk maslahatlarynyň we häkimleriň kadalaşdyryjy hukuk namalarynyň Ýygindysy,  
2019 ý., № 2, 640-nji sahypa)

“Döwlet pensiýa ätiýaçlandyrmasy hakynda” Türkmenistanyň Kanunynyň 9-njy maddasyna laýyklykda, Türkmenistanda döwlet pensiýa ätiýaçlandyrmasy ulgamynda ätiýaçlandyryýanlary hasaba almagyň we hasapdan aýyrmagyň tertibini kämilleşdirmek maksady bilen, **buýurýaryn**:

1. Türkmenistanyň Adalat ministrliginde 2012-nji ýylyň 20-nji noýabrynda 671 bellige alyş belgisi bilen döwlet belligine alnan, Türkmenistanyň Zähmet we ilaty durmuş taýdan goramak ministriniň 2012-nji ýylyň 4-nji sentýabrynda çykaran 85-Ö belgili buýrugy bilen tassyklanan, Türkmenistanda döwlet pensiýa ätiýaçlandyrmasy ulgamynda ätiýaçlandyryýanlary hasaba almagyň we hasapdan aýyrmagyň tertibinde:

1) başinji böleginde ikinji sözlemni aýyrmaly;

2) sekizinji böleginiň ikinji, üçünji, dördünji we başinji tesimlerini şu görnüşde beýan etmeli:

“Türkmenistanyň Maliýe we ykdysadyýet ministrliginiň Ýuridik şahslary we maýa goýum taslamalaryny döwlet tarapyndan bellige almak bölümi (mundan beýläk - Bellige alyş bölümi) tarapyndan bellige alnan ätiýaçlandyryýanlary hasaba almaklyk olaryň arzalary esasynda amala aşyrylýar.

Täze döredilen ätiýaçlandyryýanlar-ýuridik şahslary hasaba almaklyk Bellige alyş bölümünde bellige alynmazyndan öň, Bellige alyş bölüminiň Pensiýa gaznasynyň edaralaryna iberýän Türkmenistanyň ýuridik şahslarynyň ýeke-täk döwlet sanawyndan wagtlaýyn göçürmesi esasynda amala aşyrylýar.

Pensiýa gaznasynyň ýerli edarasy ätiýaçlandyryýanyň Bellige alyş bölüminiň Türkmenistanyň ýuridik şahslarynyň ýeke-täk döwlet sanawyndan wagtlaýyn göçürmesiniň asyl nusgasynda hasaba alnandygy barada degişli ýazgyny edýär.

Ätiýaçlandyryýanyň Döwlet tarapyndan bellige almak hem-de Türkmenistanyň ýuridik şahslarynyň ýeke-täk döwlet sanawyna girizmek baradaky şahadatnamasy we Türkmenistanyň ýuridik şahslarynyň ýeke-täk döwlet sanawyndan göçürmesi Bellige alyş bölümünden alnandan soň 10 (on) iş gününüň dowamynda olaryň

nusgalary ätiyaçlandyryan tarapyndan Pensiya gaznasynyň ýerli edaralaryna berilýär.

3) dokuzynjy böleginiň altynjy tesimini şu görnüşde beýan etmeli:

“ýuridik şahsyň ady, guramaçylyk-hukuk görnüşi üýtgedilende, oňa täze ätiyaçlandyryan hökmünde hasaba alnandygy hakynda şahadatnama hem-de hasaba alyş belgisi berilýär.”;

4) on birinji böleginde “olarda işlän ýagdaýynda” diýen sözlerden soň “ýerleşýän hukuk salgysy boýunça Pensiya gaznasynyň ýerli edarasynnda” diýen sözleri goşmaly;

5) on ikinji böleginiň birinji tesiminde “görkezilen ätiyaçlandyryanlary hasaba almaklyk, hususy telekeçi hökmünde döwlet tarapyndan bellige alnandan we salgyt hasabyna goýlandan soň (işň patent almaklygy talap edýän görnüşleri boýunça patent berlenden soň) üç iş gününüň dowamynda Pensiya gaznasynyň ýerli edaralary tarapyndan amala aşyrylýar” diýen sözleri “görkezilen ätiyaçlandyryanlary hasaba almaklyk (işň patent almaklygy talap edýän görnüşleri boýunça patent berlenden soň) 10 (on) iş gününüň dowamynda Pensiya gaznasynyň ýerli edaralary tarapyndan amala aşyrylýar” diýen sözler bilen çalşyrmaly;

6) on dördünji böleginde “nusgalary döwlet kepillendirijileri tarapyndan güwä geçilmelidir.” diýen sözleri “nusgalarynyň dogrulygyna resmi taýdan şaýatlyk edilmelidir” diýen sözler bilen çalşyrmaly;

7) on ýedinji böleginde “ol resminamalary tabşyran günü” diýen sözleri “tabşyran gününden başlap 10 (on) iş gününüň dowamynda ol resminamalar boýunça” diýen sözler bilen çalşyrmaly;

8) ýigrimi ikinji böleginde:

a) birinji tesiminde “«Ýitirileniň ýerine öwezlik» ýazgysy” diýen sözleri “«Ýitirileniň ýerine öwezlik» ýa-da «Zaýalananyň ýerine öwezlik» ýazgysy” diýen sözler bilen çalşyrmaly;

b) ikinji tesiminde “hem ätiyaçlandyryana (onuň wekiline) ätiyaçlandyryanyň” diýen sözleri “şeýle-de ätiyaçlandyryana (onuň wekiline) ätiyaçlandyryanyň guramaçylyk-hukuk görnüşinde (ýuridik şahslar üçin),” diýen sözler bilen çalşyrmaly;

9) ýigrimi dördünji böleginiň ikinji tesiminde “Hasaba alyş müdirliginiň degişli resminamalary (ýatyrylan ýa-da işini bes etmek şol Müdirlik tarapyndan hasaba alynmaly bolan ýagdaýynda)” diýen sözleri “Bellige alyş bölüminiň degişli resminamalary (ýatyrylan ýa-da işini bes etmek şol Bölüm tarapyndan bellige alynmaly bolan ýagdaýynda)” diýen sözler bilen çalşyrmaly.

10) ýigrimi dördünji böleginden soň şu mazmunly ýigrimi başinji bölegi goşmaly:

“25. Fiziki sahs-hususy telekeçi öz işini bes eden halatynda, 10 (on) iş gününden gijä galman, Ätiyaçlandyryan hökmünde fiziki şahsy hasapdan aýyrmak hakynda arzasyny (şu Tertibe 10-njy goşundy) 2 (iki) nusgada hasapda duran ýeri boýunça Pensiya gaznasynyň ýerli edarasyna bermäge borçludyr.

Fiziki sahs-hususy telekeçi ol tarapyndan berlen Ätiyaçlandyryan hökmünde fiziki şahsy hasapdan aýyrmak hakynda arzasynyň esasynda hem-de pensiýa

gatançlary boýunça berginiň bolmadyk ýagdaýynda Pensiýa gaznasynyň ýerli edaralarynyň hasabyndan çykarylmağa degişlidir.

Ätiýaçlandyryňy hasapdan aýyrmak ol tarapyndan ätiýaçlandyryň hökmünde fiziki şahsy hasapdan aýyrmak hakynda arzasynyň berlen gününden başlap, 30 (otuz) senenama gününüň dowamynda amala aşyrylýar. Şol möhletiniň içinde ätiýaçlandyryňa ätiýaçlandyryň hökmünde fiziki şahsyň hasapdan aýrylandygy hakynda habarnama (şu Tertibe 11-nji goşundy) iberilýär.”;

11) ýigrimi başinji böleginde “ätiýaçlandyryňyň şahsy işini” diýen sözlerden soň “hem-de berlen haýyşnama ýazmaça jogaby” diýen sözleri goşmaly;

12) otuz ikinji böleginiň 1-nji bendinde “Türkmenistanyň Baş döwlet salgyt gullugynyň” diýen sözleri “Türkmenistanyň Maliýe we ykdysadyýet ministrliginiň Salgyt müdiriýetiniň” diýen sözler bilen çalşyrmaly;

13) otuz üçünji böleginiň 3-nji bendinde “pensiýa gatançlarynyň görkezijilerini deňşdirmäge” diýen sözlerden soň “we pensiýa gatançlary boýunça ätiýaçlandyryňanda barlag geçirmäge” diýen sözleri goşmaly;

14) ýigrimi başinji-kyrkynjy böleklerini degişlilikde ýigrimi altynjy-kyrk birinji bölekleri diýip hasap etmeli;

15) Şu görnüşde beýan edilen 10-njy we 11-nji goşundylary goşmaly:

““Türkmenistanda döwlet pensiýa ätiýaçlandyrmasy ulgamynda ätiýaçlandyryňlary hasaba almagyň we hasapdan aýyrmagyň Tertibine 10-njy goşundy

\_\_\_\_\_ Pensiýa gaznasyna  
(arzanyň berilýän Pensiýa gaznasynyň ýerli edarasynyň ady)

### **Ätiýaçlandyryň hökmünde fiziki şahsy hasapdan aýyrmak hakynda Arza**

Aşakda görkezilen salgy boýunça ýaşayan şu fizik şahsy

\_\_\_\_\_ (fiziki şahsyň familiýasy, ady, atasynyň ady)

Ätiýaçlandyryň hökmünde hasapdan aýyrmagyňyzy haýyş edýärim.

1. Poçta indeksi	<input type="text"/>	2. Welaýat	<input type="text"/>					
3. Etrap	<input type="text"/>	4. Şäher	<input type="text"/>					
5. Şäherçe, oba ilatly ýer	<input type="text"/>					6. Etrapça	<input type="text"/>	
7. Şaýoly, köçe, geçelge	<input type="text"/>		8. Jaý	<input type="text"/>	9. Toplum	<input type="text"/>	10. Öý	<input type="text"/>

Ätiýaçlandyryňyň hasap belgisi

Şu esasda: (bar bolan esaslaryň garşysyndaky inedördülde X belgisini goýmaly)

1  Fiziki şahsyň öz işini bes etmegi

2

(gaýry esas bolan halatynda görkezilmeli)

Fiziki şahsyň \_\_\_\_\_  
(goly) \_\_\_\_\_ (famiýasy, ady, atasynyň ady)

Düzülen senesi: 20\_\_ ýylyň “ \_\_\_\_ ” \_\_\_\_\_

Pensiýa gaznasynyň ýerli edarasy tarapyndan doldurylýar

Resminamalary kabul etdi \_\_\_\_\_  
(goly) \_\_\_\_\_ (famiýasy, ady, atasynyň ady)

Alnan senesi: 20\_\_ ýylyň “ \_\_\_\_ ” \_\_\_\_\_

Bellik: 5-nji we 7-nji bölümlerdäki salgyklar doldurylanda gerekisiniň aşagyny çyzmaly.

Türkmenistanda döwlet pensiýa ätiýaçlandyrmasy ulgamynda ätiýaçlandyryýanlary hasaba almagyň we hasapdan aýyrmagyň Tertibine 11-nji goşundy

### Ätiýaçlandyryýan hökmünde fiziki şahsyň hasapdan aýyrylandygy hakynda HABARNAMA

\_\_\_\_\_ Pensiýa gaznasy  
(Pensiýa gaznasynyň ýerli edarasynyň ady)  
aşakda görkezilen salgyda ýerleşen \_\_\_\_\_  
(fiziki şahsyň famiýasy, ady, atasynyň ady)

ätiýaçlandyryýan fiziki şahsyň hasapdan aýyrylandygy barada habar berýär:

1. Poçta indeksi	<input type="text"/>	2. Welaýat	<input type="text"/>
3. Etrap	<input type="text"/>	4. Şäher	<input type="text"/>
5. Şäherçe, oba ilatly ýer	<input type="text"/>	6. Etrapça	<input type="text"/>
7. Şaýoly, köçe, geçelge	<input type="text"/>	8. Jaý	<input type="text"/>
		9. Toplum	<input type="text"/>
		10. Öý	<input type="text"/>

Ätiýaçlandyryýanyň hasap belgisi

Ätiýaçlandyryýany hasapdan aýyrmak üçin esaslar

M.Ý. Pensiýa gaznasynyň başlygy \_\_\_\_\_  
(goly) \_\_\_\_\_ (famiýasy, ady, atasynyň ady)

Habarnamanyň berlen senesi: 20\_\_ ýylyň “ \_\_\_\_ ” \_\_\_\_\_

Bellik: 5-nji we 7-nji bölümlerdäki salgyklar doldurylanda gerekisiniň aşagyny çyzmaly. ”.

2. Şu buýrugyň döwlet belligine alnan gününden başlap, 10 (on) iş gününüň dowamynda resmi çap edilmegini üpjün etmeli we resmi çap edilen günü bu barada Türkmenistanyň Adalat ministrigine habar bermeli.

3. Şu buýrugyň ýerine ýetirilişine Türkmenistanyň Pensiýa gaznasynyň dolandyryjysy D.Amanmuhammedow gözegçilik etmeli.

**Ministr**

**M.Sylapow**

**“Ylalaşyldy”**

Türkmenistanyň Maliýe we  
ykdysadyýet ministri

\_\_\_\_\_ B.A.Bazarow  
(goly)

“ \_\_\_\_\_ ” \_\_\_\_\_ 2019ý.